

(ಶ್ರೀ ಎ. ಎನ್ ಪಾಟೀಲ್)

ಅದೇಶವನ್ನೂ ನೀಡಿದ್ದು ಅಲ್ಲಿ ಎಗ್ಜಾಮಿನೇಷನ್ನಿಗೆ ಕೂಡಿರುವುದಿಲ್ಲ, ಎಗ್ಜಾಮಿನೇಷನ್ ಫೀಸ್ ರಿಫೇಂಡ್ ಆಗಿರುವುದಿಲ್ಲ ಕಟ್ಟಬೇಕೆಂದು ಹೇಳುತ್ತಿದ್ದಾರೆ. ಗುಲ್ಬರ್ಗ, ಬಿದರ, ಹಾಗೂ ಕರ್ನಾಟಕ ಯೂನಿವರ್ಸಿಟಿಯ ಬಹುಭಾಗಗಳಲ್ಲಿ ಇಂತಹ ಒಂದು ಪರಿಸ್ಥಿತಿ ಬಂದಿರುವುದು ಆಗಿದೆ. ಬಿದರ ಜಿಲ್ಲೆಯಲ್ಲಿ ೩೦ ವಿದ್ಯಾರ್ಥಿಗಳು ಒಂದು ವಾರದೊಳಗೆ ಬೂಟ್ ಪಾಲಿಷ್ ಮಾಡಿ ಒಂದಾಣೆ ಮತ್ತು ಎರಡಾಣೆಗಳಂತೆ ಸಂಪಾದನೆ ಮಾಡಿಕೊಂಡು ಇಲ್ಲಿಗೆ ಬಂದರೆ ಏನಾದರೂ ಒಂದು ರೀತಿ ನ್ಯಾಯ ಸಿಗುತ್ತದೆಂದು ಇಲ್ಲಿಗೆ ಬಂದಿದ್ದಾರೆ. ಇದರ ಬಗ್ಗೆ ನಾನು ಮಂತ್ರಿಮಂಡಲಕ್ಕೆ ಒಂದು ಮನವಿಯನ್ನು ಸಲ್ಲಿಸಿದ್ದೇವೆ. ಅದರೂ ಕೂಡ ಅದರಿಂದ ಯಾವುದೂ ಉಪಯೋಗವಾಗಲಿಲ್ಲ. ಇವತ್ತು ಬೆಳಿಗ್ಗೆ ನಿರಾಶೆಯಿಂದ ಹಾಗೂ ಕೆಚ್ಚಿದೆಯಿಂದ ಅನೇಕ ವಿದ್ಯಾರ್ಥಿಗಳು ರಾಯಚೂರು ಬಸ್ಸಿಗೆ ಬೆಂಕಿ ಹಚ್ಚಿದ್ದಾರೆ. ಇದರಿಂದ ಪ್ರಬೆಕ್ ಪ್ರಾಪರ್ಟಿಗೆ ತುಂಬಾಹದ ನಷ್ಟವಾಗುತ್ತಿದೆ. ನಾನು ನೋಡಿದ ಹಾಗೆ ಸುಮಾರು ೮೦ ಸಾವಿರ ವಿದ್ಯಾರ್ಥಿಗಳು ಅಲ್ಲಿ ಈ ರೀತಿ ಮುಷ್ಕರ ಹೂಡಿರುವಾಗ ಅವರ ಪ್ರಾಬಲ್ಯವು ನಾವು ಇದುವರೆಗೆ ಸರಿಯಾದ ರೀತಿ ಯಲ್ಲಿ ವಿಮರ್ಶೆ ಮಾಡಲಿಕ್ಕಾಗಲಿಲ್ಲ. ಫೈನಲ್ ತಿಂಗಳಿಂದ ಆ ಕಡೆಗಳಲ್ಲಿ ಬರಗಾಲ ಪರಿಸ್ಥಿತಿ ವಿಪರೀತವಾಗಿ ಹೆಚ್ಚಿದೆ. ಅದರಿಂದ ವಿದ್ಯಾರ್ಥಿಗಳಿಗೆ ಸೆಕೆಂಡ್ ಟರ್ಮ್ ಫೀಸ್ ಬಗ್ಗೆ ರಿಯಾಯಿತಿ ಯನ್ನು ಜನಪರಿ ತಿಂಗಳಿಂದ ಕೊಡುವ ಹಾಗೆ ಆಜ್ಞೆ ಮಾಡಬೇಕು. ಈಗ ಒತ್ತಿಗಳ ಫೀಸ್ ಕೊಡಬೇಕೆಂದು ಹೇಳಿದ್ದಾರೆ. ಅದು ಬಹಳ ಕಷ್ಟವಾಗುತ್ತದೆ. ಸುಮಾರು ಎರಡು ತಿಂಗಳುಗಳಿಂದಲೂ ಸರ್ಕಾರ ಆರ್ಡರ್ ಇನ್ನೂ ಬರುತ್ತಿದೆ, ಈಗ ವಿದ್ಯಾರ್ಥಿಗಳು ನಿಜವಾಗಿ ಎಗ್ಜಾಮಿನೇಷನ್ ಫೀಸ್‌ನ್ನು ಕೊಡುವುದಿಲ್ಲ. ಶಾಲೆಗಳಲ್ಲಿ ಫಸ್ಟ್ ಟರ್ಮ್ ಫೀಸ್ ಕೊಡಿ ಎಂಬುದಾಗಿ ಕೇಳುತ್ತಿದ್ದಾರೆ. ಇದರಲ್ಲಿ ಫಸ್ಟ್ ಸರ್ಕಾರದವರು ಸೆಕೆಂಡ್ ಟರ್ಮ್ ಫೀಸ್ ಬಗ್ಗೆ ಕನ್ಸಿಷನ್ ಕೊಡುತ್ತೇವೆಂದು ಹೇಳುತ್ತಿದ್ದಾರೆ. ಇದರಲ್ಲಿ ಯಾವ ರೀಜನ್ ಇದೆ. ಜಸ್ಟಿಫಿಕೇಷನ್ ಇದೆ. ಒಂದು ಟರ್ಮ್ ಜುಲೈ ತಿಂಗಳಿಂದ ಪ್ರಾರಂಭವಾಗುತ್ತದೆ. ಅದು ಜುಲೈ ತಿಂಗಳಿಂದ ಡಿಸೆಂಬರ್ ತಿಂಗಳವರೆಗೆ, ಈಂತರ ಕ್ಷಾಮ ಪ್ರದೇಶ ಇರುವ ಕಡೆಗಳಲ್ಲಿ ವಿದ್ಯಾರ್ಥಿಗಳ ತಂದೆತಾಯಿಗಳು ದನಗಳನ್ನು ಮಾರಿ ಕೊಂಡು ಸಾಯುವ ಸ್ಥಿತಿಯಲ್ಲಿದ್ದಾರೆ. ಇಂತಹ ಪರಿಸ್ಥಿತಿಯಲ್ಲಿ ಇರುವಾಗ ಫಸ್ಟ್ ಟರ್ಮ್ ಫೀಸ್ ಬಗ್ಗೆ ರಿಯಾಯಿತಿ ಕೊಡುವುದಿಲ್ಲ, ಸೆಕೆಂಡ್ ಟರ್ಮ್ ಫೀಸ್ ಬಗ್ಗೆ ರಿಯಾಯಿತಿ ಕೊಡುತ್ತೇವೆಂದು ಹೇಳುವುದು ಬಹಳ ಅನ್ಯಾಯವಲ್ಲವೇ? ಸಾವಿರಾರು ವಿದ್ಯಾರ್ಥಿಗಳನ್ನು ಪರೀಕ್ಷೆಯಿಂದ ಹೊರಗಡೆ ಇಟ್ಟುಹಾಕಿ ಆಗುವುದಿಲ್ಲವೇ? ಯಾರು ಶಕ್ತಿವಂತರೋ ಅಂಥವರಿಗೆ ಆ ರೀತಿಯಾಗಿ ವಸೂಲುಮಾಡುವುದು ಒಂದು ಜಸ್ಟಿಫಿಕೇಷನ್. ಆದರೆ ಬರಗಾಲ ಅಥವಾ ಕ್ಷಾಮ ಎಲ್ಲಿದೆಯೋ ಅಂತಹ ಕಡೆಗಳಲ್ಲಿ ತಂದೆ ತಾಯಿಗಳಿಂದ ವ್ಯಕ್ತ ಫೀಸ್ ಸುಮಾರು ೪೦೦-೫೦೦ ರೂಪಾಯಿಗಳಂತೆ ವಸೂಲು ಮಾಡಬೇಕೆಂದರೆ ಅದನ್ನು ಕೊಡುವುದಕ್ಕೆ ಅವರಿಗೆ ಬಹಳ ಕಷ್ಟವಾಗುತ್ತದೆ. ಶಕ್ತಿ ಇದ್ದವರು ಆ ರೀತಿ ಕೊಡಬಹುದು. ಶಕ್ತಿ ಇಲ್ಲದವರು ಆ ರೀತಿ ಕೊಡುವುದಕ್ಕಾಗುವುದಿಲ್ಲ. ಆದ್ದರಿಂದ ಫಸ್ಟ್ ಟರ್ಮ್ ಫೀಸ್ ರಿಯಾಯಿತಿ ಕೊಡುವುದರಲ್ಲಿ ಏನು ತೊಂದರೆ ಇದೆಯೋ ಗೊತ್ತಿಲ್ಲ. ಇದರಲ್ಲಿ ಬಹಳ ಅನ್ಯಾಯವಿದೆ. ವಿದ್ಯಾರ್ಥಿಗಳಿಗೆ ಸರ್ಕಾರದ ಕಾಲೇಜುಗಳಲ್ಲಿರುವಂತೆ ಖಾಸಗಿ ಕಾಲೇಜುಗಳಲ್ಲಿಯೂ ಈ ಫೀಸ್ ಬಗ್ಗೆ ವಿನಾಯಿತಿ ಕೊಡಿ ಇಲ್ಲದಿದ್ದರೆ ಬಡ ವಿದ್ಯಾರ್ಥಿಗಳು ೨೫೦ ರೂಪಾಯಿಗಳನ್ನು ಎಲ್ಲಿಂದ ತರಬೇಕು? ನಮ್ಮ ಸಂಸಾನದಲ್ಲಿ ಇಷ್ಟು ಸರ್ಕಾರದ ಕಾಲೇಜುಗಳು ಇದ್ದರೂ ಸೀಟುಗಳು ಸೀಗುವುದು ಕಷ್ಟ. ಇತ್ತೀಚೆಗೆ ಪ್ರವೈಟ್ ಕಾಲೇಜುಗಳಲ್ಲಿ ಮ್ಯಾನೇಜ್‌ಮೆಂಟಿನಲ್ಲಿ ವಿದ್ಯಾರ್ಥಿಗಳ ಫೀಸ್ ಬಗ್ಗೆ ಅನೇಕ ಗೊಂದಲಗಳು ಉಂಟಾಗಿವೆ. ವಿದ್ಯಾರ್ಥಿಗಳನ್ನು ಪ್ರವೈಟ್ ಕಾಲೇಜುಗಳಲ್ಲಿ ಮ್ಯಾನೇಜ್‌ಮೆಂಟಿನವರು ಫೀಸ್ ಕೊಡದೇ ಹೋದರೆ ಅವರನ್ನು ತರಗತಿಯೊಳಗೆ ಬಿಡುವುದಿಲ್ಲ. ಪರೀಕ್ಷೆಗೂ ಕೂಡುವುದಿಲ್ಲವೆಂದು ಹೇಳುತ್ತಿದ್ದಾರೆ. ಅದರಿಂದ ನಾನು ಹೇಳುವುದಿಲ್ಲ. ವಿದ್ಯಾರ್ಥಿಗಳು ಖಾಸಗಿ ಕಾಲೇಜುಗಳಲ್ಲಿರಲಿ, ಅಥವಾ ಸರ್ಕಾರದ ಕಾಲೇಜುಗಳಲ್ಲಿರಲಿ, ಅವರಿಗೆ ಫಸ್ಟ್ ಟರ್ಮ್ ಫೀಸ್ ವಿನಾಯಿತಿ ಕೊಟ್ಟಿದ್ದೇವೆಂಬುದಾಗಿ ಸರ್ಕಾರದವರು ಕೂಡಲೇ ಸಾರಬೇಕು. ಇದರಲ್ಲಿ ನ್ಯಾಯ, ಧರ್ಮ ರೀತಿಯಲ್ಲಿ ಹೊಂದಿಕೊಂಡು ಸರ್ಕಾರ ತನ್ನ ಆಜ್ಞೆಯನ್ನು ಕೊಡಬೇಕು. ಇದಕ್ಕೆ ನಿಜವಾಗಿ ಸರ್ಕಾರದವರು ಜಸ್ಟಿಫಿಕೇಷನ್ ಕೊಡಬೇಕು.

ಅಧ್ಯಕ್ಷರು.—ನಿಮ್ಮ ಪ್ರಶ್ನೆ ಬಹಳ ಗಹನವಾಗಿದೆ. ಎಷ್ಟು ಕನಕದಿಂದ ಹೇಳಿದೀರಿ :

ಶ್ರೀ ಪಾಟೀಲ್ ನಾಗರಾಜ್.—(ಚಾಮರಾಜಪೇಟೆ)

ಈಗ ಬೀದರಿನಿಂದ 50 ಜನ ವಿದ್ಯಾರ್ಥಿಗಳು ಇಲ್ಲಿಗೆ ಬಂದು ಮುಖ್ಯಮಂತ್ರಿಯವರನ್ನು ವಿದ್ಯಾ ಮಂತ್ರಿಯವರನ್ನು ಮತ್ತು ಸಂಬಂಧಪಟ್ಟ ಶಾಸಕರನ್ನು ನೋಡಿ, ತಮ ಕುಂದುಕೊರತೆಗಳನ್ನು ಎಷ್ಟು

ಹೇಳಿಕೊಂಡರೂ ಎನ್ನೂ ಪ್ರಯೋಜನವಾಗದೆ ಪಾಪಸ್ಥಿತಿ ಹೋಗಿದ್ದಾರೆ ಅಲ್ಲಿ ಇವತ್ತು ಎಲ್ಲಾ ಕಾಲೇಜುಗಳನ್ನು ಮುಚ್ಚಿದ್ದಾರೆ. ಖಾಸಗೀ ಕಾಲೇಜಿನವರು ಸರ್ಕಾರದ ಮೇಲೆ ಯುದ್ಧಕ್ಕೆ ಹೊರಟಿದ್ದಾರೆ. ಇದರ ಪರಿಣಾಮವಾಗಿ ಅಲ್ಲಿ ಲಾ ಅಂಡ್ ಆರ್ಡರ್ ಸಿಚುವೇಶನ್ ವಿಕೋಪಕ್ಕೆ ಹೋಗುವ ಪರಿಸ್ಥಿತಿ ಉಂಟಾಗುತ್ತದೆ. ಹೀಗೆ ಉಂಟಾದರೆ ಪ್ರಣಃ ನಾವು ಅದನ್ನು ಇಲ್ಲಿ ಚರ್ಚೆ ಮಾಡಬೇಕಾದ ಅವಶ್ಯಕತೆ ಬರುತ್ತದೆ. ಆ ಮೇಲೆ ಸರ್ಕಾರದವರು ನಾವು ಆ ರೀತಿ ಹೋಗದಾರದಿತ್ತು ಎಂದು ಹೇಳುವ ಪರಿಸ್ಥಿತಿ ಬರುತ್ತದೆ. ಆದ್ದರಿಂದ ತಾವು ಅಲ್ಲಿ ಮುಂದೆ ಆಗಬಹುದಾದ ದುರಂತವನ್ನು ತಪ್ಪಿಸುವುದಕ್ಕೋಸ್ಕರ ಸೂಕ್ತವಾದ ಒಂದು ಹೊಸ ಮಾರ್ಗವನ್ನು ಹುಡುಕಿ ಸಮಸ್ಯೆಯನ್ನು ಬಗೆಹರಿಸಬೇಕೆಂದು ಮನವಿ ಮಾಡಿಕೊಳ್ಳುತ್ತೇವೆ.

ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ).—ನಾವು ಈಗ ರಾಜ್ಯದಲ್ಲಿ ಕ್ರಾಮ ಮತ್ತಿತರ ಸಮಸ್ಯೆಗಳು ಇರುವಾಗ ಅದರ ಮಧ್ಯದಲ್ಲಿ ಇಂತಹ ಸಮಸ್ಯೆಯನ್ನು ತಂದು ಸರ್ಕಾರವನ್ನು ಗೊಂದಲಕ್ಕೆ ಈಡು ಮಾಡಬೇಕೆಂಬ ಉದ್ದೇಶವೇನೂ ನಮಗೆ ಇಲ್ಲ. ಈ ವಾದವನ್ನು ಹೊಡಿ ಸರ್ಕಾರವನ್ನು ಪೇಟೆಗೆ ಸಿಕ್ಕಿಸಬೇಕೆಂಬ ಪ್ರಯತ್ನ ನಮ್ಮದಲ್ಲ. ನನ್ನ ಅಭಿಪ್ರಾಯವೇನೆಂದರೆ, ಎಲ್ಲಿ ಪರಿಸ್ಥಿತಿ ಹದಗೆಟ್ಟಿದೆ, ಮತ್ತು ಎಲ್ಲಿ ಹಿಂದೆದೂ ನೋಡದಂತಹ ಪರಿಸ್ಥಿತಿ ಬಂದಿದೆ, ಅಂಥ ಪ್ರದೇಶದಲ್ಲಾದರೂ ಈ ವಿದ್ಯಾರ್ಥಿಗಳ ಬೇಡಿಕೆಯನ್ನು ಈಡೇರಿಸುವುದಕ್ಕೆ ಪ್ರಯತ್ನ ಮಾಡಿ. ಅದಕ್ಕೆ ಹಾಸನ, ಬಿಜಾಪುರ, ಬೆಳಗಾಂ ಎಂದು ವಾದವನ್ನು ಹೂಡುವುದು ಬೇಡ. ಪರಿಸ್ಥಿತಿ ಬಹಳ ಉಲ್ಕಾಪಕ್ಕೆ ಹೋಗಿರತಕ್ಕಂತಹ ಪ್ರದೇಶ ಎಲ್ಲಿ ಇದೆ, ಅಲ್ಲೆಲ್ಲಾ ಎಷ್ಟು ಕಷ್ಟವಾದರೂ ಉದಾರಭಾವನೆಯಿಂದ ಇದನ್ನು ಮಾಡಬೇಕು. ಬಹುಶಃ ಸರ್ಕಾರದವರೂ ಸರ್ಕಾರೀ ರೇಟಿನಲ್ಲಿ ಕರ್ನಾಟಕ ಕೊಡುತ್ತೇವೆಂದೇ ಹೇಳಿದುದರಿಂದ ಇದರಲ್ಲಿ ಸ್ವಲ್ಪ ತಾರತಮ್ಯವಾಗಿದೆ ಎಂದು ಕಾಣುತ್ತದೆ. ಆದ್ದರಿಂದ ಖಾಸಗೀ ಕಾಲೇಜಿನಲ್ಲಾಗಲಿ, ಅಥವಾ ಸರ್ಕಾರೀ ಕಾಲೇಜಿನಲ್ಲಾಗಲಿ, ಇದನ್ನು ಸ್ವಲ್ಪಾಂಗಿ ಒಂದೇ ರೀತಿಯಲ್ಲಿ ಎನ್‌ಫೋರ್ಸ್ ಮಾಡಿ ಜಾರಿಗೆ ತರಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಈಗ ಕರ್ನಾಟಕ ವಿಶ್ವವಿದ್ಯಾನಿಲಯದ ಸಿಂಡಿಕೇಟ್ ಕೂಡ ಸರ್ಕಾರೀ ಫೀ ಎಷ್ಟು ಇದೆ ಅಷ್ಟನ್ನು ತೆಗೆದುಕೊಳ್ಳಬೇಕೆಂದು ಖಾಸಗೀ ಶಾಲೆಯವರಿಗೆ ಸೂಚನೆ ಕೊಟ್ಟಿದ್ದಾರೆ. ಆದರೆ ಖಾಸಗೀ ಕಾಲೇಜಿನವರು ಸಿಂಡಿಕೇಟಿನ ಸೂಚನೆಯನ್ನು ನಿರಾಕರಿಸಿರುವುದಲ್ಲದೆ, ಸರ್ಕಾರದ ಆದೇಶವನ್ನು ಸಹ ನಿರಾಕರಿಸಿದ್ದಾರೆ. ಎಲ್ಲರೂ ಸರ್ಕಾರದ ವಿರುದ್ಧ ತಿರುಗಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಆದ್ದರಿಂದ ವಿದ್ಯಾರ್ಥಿಗಳ ಕಷ್ಟವನ್ನು ನೋಡಿ ಮೊದಲನೆಯ ಟರ್ಮ್ ಫೀಸ್ ಪೂರ್ತಿ ಮನ್ನಾ ಮಾಡುವುದರ ಜೊತೆಯಲ್ಲಿ ಕರ್ನಾಟಕ ವಿಶ್ವವಿದ್ಯಾನಿಲಯದ ಸಿಂಡಿಕೇಟಿನವರು ಏನು ನಿರ್ಧಾರ ಮಾಡಿದಾರೆ, ಅದಕ್ಕೆ ಮಾನ್ಯತೆ ಕೊಡುವ ಹಾಗೆ ಆದೇಶವನ್ನು ಕೊಡಬೇಕು. ಆದ್ದರಿಂದ ಸರ್ಕಾರ ಮೊದಲಿನ ಟರ್ಮ್ ವಾತ್ಸಾ ಇಲ್ಲಿಯವರೆಗೆ ಇರತಕ್ಕ ಫೀಸ್—ಇವುಗಳನ್ನು ಸಂಪೂರ್ಣವಾಗಿ ಮನ್ನಾ ಮಾಡಿ ಆ ಭಾಗದ ವಿದ್ಯಾರ್ಥಿಗಳಿಗೆ ಸಂಪೂರ್ಣವಾದ ನೆರವನ್ನು ನೀಡ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಮಾನ್ಯ ಅಧ್ಯಕ್ಷರೆ, ಇದು ಎರಡು ಅಂಶಗಳನ್ನು ಒಳಗೊಂಡಿದೆ ಶ್ರೀಮಾನ್ ದೇವೇಗೌಡರು ಹೇಳಿದಂತೆ ಎಲ್ಲಿ ಬಹಳ ಕಷ್ಟ ಪರಿಸ್ಥಿತಿ ಇದೆ, ಅಂಥ ಕಡೆ ನ್ಯಾಯವಾಗಿ ರಿಯಾಯಿತಿ ಕೊಡತಕ್ಕದ್ದು ಒಂದು ವಿಷಯ. ಎರಡನೆಯದು—ಈ ಸಂದರ್ಭವನ್ನು ಉಪಯೋಗಿಸಿ ಕೊಂಡು ಲಾಭ ಪಡೆಯಬೇಕು ಎನ್ನತಕ್ಕಂತಹ ಒಂದು ಸೆಕ್ಷನ್ ಇದೆ. ಅದು ನಿಮಗೂ ಗೊತ್ತಿದೆ. ಅಂಥ ಜನರು ನಮಗೂ ಅದನ್ನು ಅನ್ವಯಿಸಬೇಕೆಂದು ಹೇಳುತ್ತಾರೆ. ಉದಾಹರಣೆಗೆ ಚಿತ್ರದುರ್ಗ, ಕೋಲಾರ, ತುಮಕೂರು—ಇಂತಹ ಪ್ರದೇಶಗಳಲ್ಲಿದ್ದಂತಹ ಯಂವಕರು ಅನೇಕ ಗಲಭೆಯ ಪ್ರಕರಣಗಳನ್ನು ಉಂಟುಮಾಡುವುದರಿಂದ ಒಂದು ವಿಚಿತ್ರ ಪರಿಸ್ಥಿತಿ ಉಂಟಾಗುವುದಕ್ಕೆ ಕಾರಣವಾಗುತ್ತದೆ. ಆಗ ನಾವೂ ನೀವೂ ಬಹಳ ಜವಾಬ್ದಾರಿಯಿಂದ ಇದನ್ನು ವಿಮರ್ಶೆ ಮಾಡಬೇಕಾಗುತ್ತದೆ. ಒಂದು ಕಡೆ ಎಲ್ಲಿ ಅವಶ್ಯ ವಿದೆಯೋ ಅಲ್ಲಿ ಕೊಡುವುದರಲ್ಲಿ ನಿಮಗೂ ನಮಗೂ ಭಿನ್ನಾಭಿಪ್ರಾಯವಿಲ್ಲ. ಆದರೆ ಇನ್ನೊಂದು ಕಡೆ, ನ್ಯಾಯವಿಲ್ಲ, ಇಲ್ಲದಿರಲಿ—ಅಲ್ಲಿ ಒಂದು ಉಲ್ಕಾಪವಸ್ಥೆಯನ್ನು ಉಂಟುಮಾಡಿ, ವಯಲೆನ್ಸ್ ಚಟುವಟಿಕೆಗಳಲ್ಲಿ ತೊಡಗಿದರೆ, ಆಗ ಅದನ್ನು ಪತ್ತೇಣಿಗಳ ತರಬೇಕೇ ಬಿಡಬೇಕೇ ಎನ್ನತಕ್ಕಂತಹ ವಿಚಾರ ಬರುತ್ತದೆ. ಉದಾಹರಣೆಗೆ ಇವತ್ತು ಬೆಳಿಗ್ಗೆ ಪತ್ರಿಕೆಗಳಲ್ಲಿ ವರದಿಯಾಗಿರುವಂತೆ, ಒಂದು ಬಸ್ಸಿನ ಮೇಲೆ ಕಲ್ಲು ತೂರಿ, ಆ ಮೇಲೆ ಅದಕ್ಕೆ ಬೆಂಕಿ ಹಚ್ಚಿದ ಪ್ರಕರಣವನ್ನು ನಾವು ಓದಿದ್ದೇವೆ.

ಶ್ರೀ ಎಚ್. ಡಿ. ದೇವೇಗೌಡ.—ನೀವು ತೆಗೆದುಕೊಳ್ಳತಕ್ಕಂತಹ ನಿರ್ಣಯ ಬಹಳ ಪ್ರಾಮುಖ್ಯ ವಾದುದು. ಯು. ಪಿ. ಯಲ್ಲಿ ಹುಡುಗರು ಮುಖ್ಯಮಂತ್ರಿಯವರ ಸೀಟಿನಲ್ಲಿ ಹೋಗಿ ಕೂತಿದ್ದಾರೆ. ಆದರೆ ಇಲ್ಲಿ ಆ ಮಟ್ಟಕ್ಕೆ ಇನ್ನೂ ಹೋಗಿಲ್ಲ. ಶಾಂತ ರೀತಿಯಿಂದ ಚರ್ಚೆ ನಡೆಸುತ್ತಿದ್ದಾರೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಾನು ಹೇಳುತ್ತಿರುವುದು ಏನೆಂದರೆ ಎರಡೂ ವಿಚಾರಗಳನ್ನು ನಾವು ಗಮನಿಸಬೇಕಾಗುತ್ತದೆ. ನ್ಯಾಯವಾದ ಬೇಡಿಕೆಗಳಿಗೆ ಪುರಸ್ಕಾರ ಕೊಡುತ್ತಿದ್ದು ಒಂದನೆಯ ವಿಚಾರ. ಇದೇ ಸಮಯವನ್ನು ಉಪಯೋಗಿಸಿಕೊಂಡು ಲಾಭ ಪಡೆಯತಕ್ಕಂತಹ ಒಂದು ಕೋಮು ಇದೆ ; ಅದು ಎರಡನೆಯ ವಿಚಾರ.

ಇನ್ನು ಉಲ್ಲೇಖವಸ್ತುಗೆ ಅವಕಾಶ ಕೊಡಬೇಡಿ. ಈಗ ಕೋಲಾರ, ಚಿತ್ರದುರ್ಗ ಮತ್ತು ಚಿಕ್ಕಮಗಳೂರು ಮೊದಲಾದ ಕಡೆಗಳಲ್ಲೂ ಗಲಭೆ ಆಗುವುದಕ್ಕೆ ಅವಕಾಶ ಕೊಡಬೇಡಿ ಎಂದರೆ ಅರ್ಥವಿಲ್ಲದ ಮಾತು. ನಮಗೂ ನಿಮಗೂ ಭಿನ್ನಾಭಿಪ್ರಾಯವಿಲ್ಲ. ಚಳುವಳಿ ಹೆಸರಿನಲ್ಲಿ ಏನಾಗಿದೆ ಎಂದರೆ ವಿಚಿತ್ರ ಪರಿಸ್ಥಿತಿಯನ್ನುಂಟು ಮಾಡಿದೆ. ಶ್ರೀಮಾನ್ ವಾಟಾಳ್ ನಾಗರಾಜ್ ಅವರ ಸರ್ಕಾರವೇ ಇರಲಿ ಅಥವಾ ಯಾವ ಸರ್ಕಾರವೇ ಇರಲಿ ದೇಶದಲ್ಲಿ ಜನಗಳಿಗೆ ಮತ್ತು ಅಸ್ತಿಪಾಸ್ತಿಗಳಿಗೆ ಸರ್ಕಾರದವರು ರಕ್ಷಣೆಯನ್ನು ಕೊಡಬೇಕಾದ್ದು ಪ್ರಥಮ ಕರ್ತವ್ಯ.

೧೧-೧೦ ಎ.ಎಂ.

ಶ್ರೀ ವಾಟಾಳ್ ನಾಗರಾಜ್.—ನಮಗೆ ಅವಕಾಶವನ್ನು ಕೊಡುವುದಿಲ್ಲ, ಬರೀ ಮಾತನಾಡುತ್ತೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಾಳೆ ನಾವು ನಿಮಗೆ ಅಧಿಕಾರವನ್ನು ಕೊಡುವುದಕ್ಕೆ ಸಿದ್ಧ ರಾಗಿದ್ದೇವೆ. ಆದರೆ ಜನಗಳು ನಿಮ್ಮ ಕೈಗೆ ಅಧಿಕಾರವನ್ನು ಕೊಡಬೇಕು. ನಾನು ಏನೂ ಮಾಡುವುದಕ್ಕಾ ಗುವುದಿಲ್ಲ. ಈ ಪ್ರಶ್ನೆಯನ್ನು ಸ್ವಲ್ಪ ಸೂಕ್ಷ್ಮವಾಗಿ ಪರಿಶೀಲನೆ ಮಾಡಬೇಕು. ನಾನು ಈಗ ವಾಸ್ತವಾಂಶಗಳನ್ನು ಸ್ಪಷ್ಟಪಡಿಸುತ್ತೇನೆ. ವಿದ್ಯಾರ್ಥಿಗಳ ಬಗ್ಗೆ ನಮಗೆ ಸಹಾನುಭೂತಿ ಇದೆ. ಈ ವಿಚಾರದಲ್ಲಿ ತಮಿಳುರ ಸಹಕಾರವನ್ನೂ ನಾನು ಕೇಳುತ್ತೇನೆ. ಕೊಲಿಗಾರರ ವಿಂಗ್‌ನಲ್ಲಾಗಲೀ, ವಿದ್ಯಾರ್ಥಿಗಳ ವಿಂಗ್‌ನಲ್ಲಾಗಲೀ ಅಥವಾ ಯಾವ ವಿಂಗ್‌ನಲ್ಲಾಗಲೀ ನ್ಯಾಯವಾದ ಬೇಡಿಕೆಗಳನ್ನು ಈಡೇರಿಸಿಕೊಳ್ಳುವುದಕ್ಕೆ ಮಾರ್ಗಗಳು ಇವೆ. ಆ ಮಾರ್ಗಗಳನ್ನು ಬಿಟ್ಟು ಚಳುವಳಿ ಮತ್ತು ಹಿಂಸಾತ್ಮಕ ಮಾರ್ಗಕ್ಕೆ ಇಳಿದರೆ ಜನರ ಪ್ರಾಣ ಮತ್ತು ಆಸ್ತಿಯನ್ನು ರಕ್ಷಣೆ ಮಾಡುವುದು ಸರ್ಕಾರದ ಜವಾಬ್ದಾರಿ ಇದೆ. ಇಲ್ಲದಿದ್ದರೆ ದೇಶ ಅಧೋಗತಿಗೆ ಹೋಗುತ್ತದೆ. ಈ ದೃಷ್ಟಿಯಿಂದ ಈ ವಿಚಾರದ ಬಗ್ಗೆ ವಾಸ್ತವಾಂಶವನ್ನು ಪರಿಶೀಲಿಸಲು ಇವೊತ್ತು ಮಧ್ಯಾಹ್ನ ೩ ಗಂಟೆಗೆ ಆಭಾವ ಪರಿಸ್ಥಿತಿ ಉಂಟಾಗಿರತಕ್ಕ ಪ್ರದೇಶಗಳು ಏನಿವೆ ಅದಕ್ಕೆ ಸಂಬಂಧ ಪಟ್ಟ ಎಲ್ಲಾ ಕೆಳಮನೆ ಮತ್ತು ಮೇಲ್ಮನೆಯ ಎಲ್ಲಾ ಮಾನ್ಯ ಸದಸ್ಯರನ್ನೂ ಆಹ್ವಾನಿಸಿದ್ದೇನೆ. ಅವರ ಜೊತೆಗೆ ವಿರೋಧಪಕ್ಷದ ನಾಯಕರನ್ನೂ ಈಗ ಆಹ್ವಾನ ಮಾಡುತ್ತೇನೆ, ನಾವು ನೀವು ಎಲ್ಲಾ ಕೂಡಿ ವಿಚಾರ ಮಾಡಲು ಯಾವ ತೋದರಿಯೂ ಇಲ್ಲ. ಇವೊತ್ತು ೩ ಗಂಟೆಗೆ ಎಂಟಿಗೆ ಇದೆ. ಆ ಎಂಟಿಗೆ ಮಾನ್ಯ ವಿದ್ಯಾ ಮಂತ್ರಿಗಳನ್ನು ಬರಬೇಕೆಂದು ನಾನು ಪ್ರಾರ್ಥನೆ ಮಾಡುತ್ತೇನೆ. ಈ ವಿಚಾರಕ್ಕೆ ಸಂಬಂಧಪಟ್ಟ ಎಲ್ಲಾ ವಿಷಯಗಳನ್ನೂ ತಿಳಿದುಕೊಂಡು ಎಷ್ಟರಮಟ್ಟಿಗೆ ನ್ಯಾಯವನ್ನು ಒದಗಿಸಬೇಕು, ರಿಯಾಯಿತಿಯನ್ನು ಒದಗಿಸುವುದಕ್ಕೆ ಎಷ್ಟರಮಟ್ಟಿಗೆ ಸಾಧ್ಯಸಾಧ್ಯತೆ ಇದೆ ಎನ್ನುವ ಪ್ರಶ್ನೆಯನ್ನು ವಿಚಾರ ಮಾಡಿ ಅದರಲ್ಲಿ ತೀರಾ ಅವಶ್ಯಕವಾಗಿ ನ್ಯಾಯ ಬದ್ಧವಾಗಿ ಮಾಡಲೇಬೇಕು ಎನ್ನತಕ್ಕಂಥಾದು ಕಂಡಂಜಿಂದರೆ ಅದನ್ನು ಮಾಡುವುದರಲ್ಲಿ ಸರ್ಕಾರದ ಅಭ್ಯಂತರವಿಲ್ಲ. ಈ ವಿಚಾರದಲ್ಲಿ ವಿದ್ಯಾ ಮಂತ್ರಿಗಳು ಮತ್ತು ಹಣಕಾಸಿನ ಮಂತ್ರಿಗಳಲ್ಲಿ ಅಲೋಚನೆ ಮಾಡಿ ಮಧ್ಯಾಹ್ನ ಮೂರು ಗಂಟೆಗೆ ಈ ವಿಷಯವನ್ನು ಪ್ರಸ್ತಾಪ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

### Opening of a Maternity Hospital at Begur.

ಶ್ರೀ ವಾಟಾಳ್ ನಾಗರಾಜ್.—ಅಧ್ಯಕ್ಷರೇ ನಾಳೂ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದೆ.

ಅಧ್ಯಕ್ಷರು.—ಅದಕ್ಕೆ ಅವಮತಿ ಕೊಡುವುದಕ್ಕೆ ಆಗುವುದಿಲ್ಲ ಎಂದು ನಾನು ತಮಗೆ ಜವಾಬು ಕಳುಹಿಸಿದ್ದೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಜನಗಳಿಂದ ಓಟು ತೆಗೆದುಕೊಂಡು ಬಂದು ರಾಜ್ಯವನ್ನು ಆಳುವುದಕ್ಕೆ ಪ್ರಮಾಣವಚನ ಸ್ವೀಕಾರ ಮಾಡಿದ ಮಂತ್ರಿಗಳ ವರ್ತನೆಯನ್ನು ಹೇಳುವುದಕ್ಕೆ ಅವಕಾಶವನ್ನು ಕೊಡದಿದ್ದರೆ ಹೇಗೆ ? ಸ್ವಲ್ಪ ಅವಕಾಶ ಮಾಡಿಕೊಡಿ ಏನು ನಡೆದಿದೆ ಎಂಬುದನ್ನು ಹೇಳುತ್ತಾರೆ.

ಶ್ರೀ ವಾಟಾಳ್ ನಾಗರಾಜ್.—ಬೇಗೂರು ಎನ್ನುವ ಒಂದು ಊರನ್ನು ಸರ್ಕಾರದವರು ಕಡೆ ಗಣಿಸಿದ್ದಾರೆ, ಆ ಊರಿನಲ್ಲಿ ಪಾಪಣ್ಣ ಎನ್ನುವವರು 50 ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಿ ಒಂದು ಹೆರಿಗೆ ಆಸ್ಪತ್ರೆಯನ್ನು ಕಟ್ಟಿಸಿದ್ದಾರೆ. ಆ ಆಸ್ಪತ್ರೆಯ ಆರಂಭೋತ್ಸವಕ್ಕೆ ಯಾರೂ ಬರುವುದಿಲ್ಲ